

ஈழநாடு

EELA NADU

ஈழநாடு

சந்தா விபரம்

இந்தியா - இலங்கை

	வாரப்பதிப்பு உட்பட	வாரப்பதிப்பு மட்டும்
1 வருடம்	48-00	13-00
6 மாதம்	25-00	6-50
3 மாதம்	13-00	3-35

பேர் National Tamil Daily

தேசம் தலை

தபாற் பெட்டி எண்:

மலர் 6

செய்தகாலம்

மாசி 1 ஆம் நாள்

நம்மாண் 28

13 2-64

வியாழக்கிழமை

இதழ் 3

தோட்டங்களில்

இலங்கையர் மயம் விரைவில் அமுலாகும்

மந்திரிசபை முடிவு
பார்லிமெண்டில் தொழில்மந்திரி
மசோதா கொண்டுவருவார்

கொழும்பு, புதன்
மந்திரிசபை முடிவு
பார்லிமெண்டில் தொழில்மந்திரி
மசோதா கொண்டுவருவார்

இன்று நடைபெற்ற மந்திரிசபை முடிவு
பார்லிமெண்டில் தொழில்மந்திரி
மசோதா கொண்டுவருவார்

மலைநாட்டு
தமிழ் குழந்தைகளுக்கு
சிங்களம் போதனா மொழி
பார்லிமெண்டில் வரவிருக்கும்
வெள்ளை அறிக்கையின் சிபார்சு

கொழும்பு, புதன்
பெற்றோர்களின் விருப்பத்திற்கேற்ப பாடசாலைகளில் சிங்களமோ அல்லது தமிழோ போதனா மொழியாக இருக்குமென்றும், இலங்கையரல்லாதவர்கள் உத்தியோக மொழியைப் போதனா மொழியாகக் கொள்ள உரிமையுடையவர்கள் என்றும், அடுத்த வாரம் பார்லிமெண்டில் சமர்ப்பிக்கப்படவிருக்கும் கல்வி சம்பந்தமான வெள்ளை அறிக்கையின் இறுதி நகலில் தெரிவிக்கப்பட்டுள்ளது.

இதன்படி கட்டணம் அறியாத தனிப்பட்ட பாடசாலைகளும், கட்டணம் அறியாத தனிப்பட்ட பாடசாலைகள் உட்பட எல்லாப் பாடசாலைகளிலும் சமயக்கல்வி கட்டாய பாடமாகும், தோட்டப் பாடசாலைகளை அரசாங்கம் கையேற்ற அடிப்படையிலான பாடசாலைகளாக நடத்தும். இத்தோட்டப்பாடசாலைகளில் உத்தியோக மொழியான சிங்களமே போதனா மொழியாக இருக்கும்.

ரூபா. 50,000 பெறுமதியான பொருட்களை கைப்பற்றினர்
கடத்திச் செல்வதற்காக வைக்கப்பட்டிருந்ததாம்

மாவிட்டபுரம், புதன்
வடமாகாண சங்க அதிகாரிகளுக்குக் கிடைத்த இரகசிய தகவலின்பேரில் ஊர்காவற்றறை சங்க இலாகா அதிகாரி திரு. எஸ். செல்வரத்தினம், வல்வெட்டித்துறை சங்க இலாகா அதிகாரி திரு. வி. ஏ. வீரசிங்கா, காய்க்கேசனதுறை சங்க இலாகா அதிகாரி திரு. என். செங்கல்வேல் இராசா ஆகிய மூவரினதும் தலைமையில் சிசுநகர் சங்க இலாகாக் கோஷ்டியினர் பருத்தித்துறையைச் சேர்ந்த புலோலி கிழக்கில் ஐம்பதினாறு ரூபாய் பெறுமதி

சாம் சபாபதி காலமான்

யாழ்ப்பாணம், வியா. யாழ்ப்பாண மாநகரசபையின் முதலாவது மேயரும், திறமையான நிர்வாகத்தை நடத்திப்போது மக்களின் நன்மதிப்பை பெற்றவருமான பிரபல வழக்கறிஞர் திரு. சாம். ஏ. சபாபதி நேற்று இரவு யாழ்ப்பாணம் ஆஸ்பத்திரியில் காலமானார்.

தீ விபத்து
கொழும்பு, புதன்
நாவலையில் நேற்று ஏற்பட்ட விருந்த பெரும் தீவிபத்து, வெலிக்கடை பொலிசாரின் தீவிர முயற்சியால் தவிர்க்கப்பட்டது.

நிருபர்களை வெளியேற்றும் முயற்சி தோல்வியுற்றது
பட்டினசபையில் சம்பவம்

மாவிட்டபுரம், புதன்
இன்று நடைபெற்ற காங்கேசன்துறைப் பட்டினசபையின் இரண்டாவது விசேடக் கூட்டம் தலைவர் திரு. மு. தி. வீரசிங்கம் தலைமையில் நடைபெற்ற போது பத்திரிகை நிருபர்களை சபையிலிருந்து வெளியேற்றுவதற்கு தலைவர் எடுத்துக் கொண்ட முயற்சி தோல்வியில் முடிந்தது. பட்டின சபையின் காரியதரிசியாக முன்பு கடமையாற்றி கற்பொழுது கொச்சிக்கடை பட்டினசபையில் காரியதரிசியாகக் கடமையாற்றி வரும் திரு. எஸ். கந்தசாமிக்கு கொடுக்கும் செலவுப்பணம் விஷயமாக ஆராய்வதற்காக சபை இன்று 2-வது தடவையாக விசேட கூட்டம் நடத்தியது. தலைவர் ஆசனத்திற்கு வந்ததும் பத்திரிகை நிருபர்களைப் பார்த்து நிருபர்கள் சபைமண்டபத்தை விட்டு வெளியேற வேண்டுமெனக் கேட்டுக் கொண்டார். இதை வன்மையாகக் கண்ட 6-ம் பக்கம் பார்க்க)



புகளிகை - மிளகாய் - கத்தரி - முந்திரிகை முதலிய பனர்களில் உண்டாகும் சுருணைகளையும் புழுக்களையும் அழிப்பதற்கு
பொலிடோலிடன் -- மெற்றசிஸ்ரொக்ஸ்
FOLIDOL METASYSTOX

கலந்து நாற்று மேடையில் இருந்து பாவிக்கத் தொடங்கவும்
PHONE 397 JAFFNA ROYAL DISPENSARY T'GRAMS ROYAL

மணியாக்கு

நமது கைகள் அழுக்காக இருக்கின்றனவா என்று பார்ப்பதுபோல, நமது மனச்சாட்சியையும் நாம் பார்ப்போமாக.

— பிரேமரன்ஸ் கைட்டிக்கேல்



EELA NADU: National Tamil Daily Post Box 49, Jaffna Telegrams EELA NADU Jaffna Phone 189

யாழ்ப்பாணம் சேபிடுகளுக்கான மாரி ரீ 1 உ. (13-2-64)

தேசியக்கடமை

இலங்கையின் வெளிநாட்டு ஆந்தி வீழ்ச்சி அடைந்ததற்கு உலகமாரக்கட்டில் அரிசி, சீனி மற்றும் பொருள்களின் விலைகள் அதிகரித்ததும் கொழும்புத் துறைமுகத்தில் நீண்ட நாட்கள் வேலைநிறுத்தம் நடைபெற்றதும் காரணமென நிதி மந்திரி திரு. டி. பி. இலங்கரத்தினு அரசாங்கக்கட்சிக்கூட்டத்தில் தெரிவித்ததுடன் தற்போதைய நிதிநெருக்கடி நிலைமையையும்பற்றி விளக்கிக்கூறியிருக்கிறார். "இது ஒரு கட்சி அரசியல் பிரச்சினையல்ல. தேசிய உற்பத்தியைப்பெருக்க ஒவ்வொருவரும் முயற்சி செய்ய வேண்டும். இது அவர்களது கடமை. இன்றைய நெருக்கடியான நிலைமையைச் சமாளிப்பதற்கு ஒரே சமுதாயமாக அனைவரும் சேர்ந்து முயற்சி செய்ய வேண்டும்" என்று நிதிமந்திரி கேட்டுள்ளார். இதுமிக முக்கியமான கோரிக்கை.

தேசிய நெருக்கடியை மக்கள் அனைவரும் சேர்ந்துதான் தீர்க்க முடியுமென்றும் இதற்கு தேசிய ஐக்கியம் அவசியமென்றும் நாம் இங்கு பல தடவைகளிலும் எடுத்துக்கூறியிருக்கிறோம். தேசிய ஐக்கியத்துக்கு வழிவகுக்க வேண்டிய யது நிதிமந்திரி உள்ளிட்டு அரசாங்கத்தின் முதற்கடமையாகும். நாட்டின் ஐக்கியத்தைப்போன்ற வேண்டிய அவசியம் நிறைந்த இச்சந்தர்ப்பத்தில் ஐக்கியத்தைக் குறிக்கும் சட்ட திட்டங்களை அமுல் நடத்துவதும் நிர்வாக அலுவலர்களில் பாகுபாடு காட்டப்படுவதும் நல்வகையில் என்பதை நிதிமந்திரி உணராமலிருக்க முடியாது.

நிதிநெருக்கடி ஏற்பட்டுள்ள இச்சமயத்தில் உத்தியோக மொழிச்சட்டத்தை அமுலுக்குக் கொண்டுவந்ததுடன் பிரதமர் உள்ளிட்டு அரசாங்கம் கொடுத்த வாக்குறுதிகளைமீறி தமிழ்பேசும் மக்களிடமிருமிருக்கும் நடவடிக்கைகள் மேற்கொள்ளப்பட்டு வருவதும் இதை எதிர்த்து தமிழரசு கட்சி நேரடி நடவடிக்கை எடுக்க உத்தேசித்திருப்பதும் நிலைமையை மேலும் மோசமாக்குமென்பது அரசாங்கத்திற்கு தெரியாமலிருக்க முடியாது. ஆனால் இனியும் இவ்விஷயத்தில் காலநாழ்த்துவது பொதுவாக நாட்டுக்கும் குறிப்பாக அரசாங்கத்திற்கும் நல்லதல்ல. சிறுபான்மையினர் பொறுமையாக இருக்க

யாழ்ப்பாணம் உற்பத்தியாளர் சமாச்சம்

கோட்டா முறை கூட்டியல் வேண்டும் தீர்வை குறைக்கப்பட்டல் வெளிச்செலாவணி பெரிதும் குறையும்

(சர்வதேச ஸ்தாபனத்தின் பிரதிநிதியாக விளாபொருள் விற்பனை சம்பந்தமாய் ஆலோசனை கூறவந்த திரு. பி. எஸ். பிச்செற்றுக்கு யாழ்ப்பாணம் சிகரெட் புகையிலை உற்பத்தியாளர் சமாச்சம் கூட்டத்தின்போது காரியதரிசி திரு. க. இ. குமாரசாமி தெரிவித்த விபரம் வருமாறு:)

1948-ல் அரசாங்கத்தாரால் பரிசீலிக்கப்பட்டுள்ள சிகரெட் புகையிலை உற்பத்தி, நல்ல பலன் தந்தமையால் 1951-ல் தரமும் விலைகளும் பின்வருமாறு தீர்மானிக்கப்பட்டன:- 1-ம் தரம் ரூபா 8-50, 2-ம் தரம் ரூபா 8-00, 3-ம் தரம் ரூபா 2-75, 4-ம் தரம் ரூபா 1-50, 5-ம் தரம் ரூபா 1-25, 6-ம் தரம் ரூபா 1-00 பின்னர் உற்பத்தி உலர்த்தல் செலவுகள் மிகவும் வேகமாக மூன்றேறி வந்தன. அதற்குத் தக்க விலையையும் கூட்டுமாறு அரசாங்கத்தையும் இலங்கைப் புகையிலைக் கம்பெனியையும் பலமுறை கேட்டப்பட்டது. 1951-ல் சிகரெட் புகையிலை உற்பத்தி உலர்த்தல் செலவுகள் 1 ஏக்கருக்கு ரூபா 769

ஆகவிரும்பு 1962-ல் இச்செலவுகள் 1 ஏக்கருக்கு ரூபா 1220 ஆகக் கூடியது. 1964-ல் ரூபா 1380 ஆக இச்செலவுகள் உயர்ந்துள்ளது. 1951-ல் பார்ச்சு உலர்த்தல் உற்பத்தி செலவுகளும், வாழ்க்கைச்செலவுகளும் வேகமாக ஏறிக் கொண்டு வந்துள்ளதற்கு அமைய சிகரெட் புகையிலையின் விலை கூடவலிமை பெண்பாண அட்டவணியிலிருந்து எளிதில் அறிந்து கொள்ளக்கூடியதாய்வுள்ளது. 1951-ல் 6 ஆகவிரும்பு 1964-ல் 9 ஆகப்பட்டுள்ளது. சந்தோது யாழ்ப்பாணப்பகுதியில் உற்பத்தியாகும் புகையிலை முழுவதையும் கொள்வனவு செய்கின்ற ஏகப்பிரதி நிதியான இலங்கைப் புகையிலைக் கம்பெனியாரின் நடவடிக்கையால் சக்சுக்குக்கும், உற்பத்தியாளருக்கும் முன்னரிதும் பார்க்கக் கூடாது தோன்றியுள்ளது. இதனால் யாழ்ப்பாணம் சிகரெட் புகையிலை உற்பத்தியாளர் 1956-ல் குத்தகைச் சராசரியாக ரூபா 2-75 பெற்ற நிலையே 1963-ல் குத்தகைச் சராசரி ரூபா 2-25 பெறும் நிலைக்கு வந்தனர்.

வேண்டுமென்ப பிரதமர் வேண்டுகோள் விடுத்தபோதிலும் அவர்களது பொறுமையைச் சோதிக்கும்ளவுக்கு கஷ்டங்கள் அதிகரித்துக்கொண்டு போவதை பிரதமர் உணர வேண்டும். தமிழரின் பலமுறை அரசாங்கத்தின் கவனத்துக்குத் தமிழரசுக்கட்சியினர் கொண்டு வந்திருப்பதுடன் தாம் நேரடி நடவடிக்கை எடுக்கப்போவதாகவும் முன்னறிவித்தல் கொடுத்திருக்கின்றனர். அவர்களது நேரடி நடவடிக்கை நாட்டில் ஏற்கெனவே நிலவும் நெருக்கடியை மேலும் மோசமாக்குமென்பதில் சந்தேகமிருக்க முடியாது. இந்நிலையில் அவர்களை அழைத்துப் பேசியதமிழர்களின் குறைகளை நிவர்த்திசெய்யமுயற்சி எடுக்க வேண்டியது அரசாங்கத்தின் கடமை. இதன்மூலம் தமிழ்பேசும் மக்களின் ஒத்துழைப்பையும் அரசாங்கம் பெற்றுக் கொள்ள வாய்ப்பு ஏற்படும்.

யாழ்ப்பாணம் இடப்பரப்பிலுள்ள 42 சங்கங்களின் சீர்திருத்த உற்பத்திக்கு 1951 தொடக்கமிருந்துவந்த சிகரெட் புகையிலை உற்பத்தியைப்பற்றிய பரிந்துரை சமாச்சம் உதவியுள்ளது. சிகரெட் புகையிலை உற்பத்தி சம்பந்தமான சமாச்சம் கமிட்டியும் இத்தரவின் ஆதரவும் பற்றிய விபரம் விளக்கமாக விளக்கப்பட்டுள்ளது. 1964-ல் கையாளப்பட்ட இரண்டு சிகரெட் புகையிலை இரண்டு தரவேறுபாடுகள் பற்றிய விளக்கம் உற்பத்தியாளர்களுக்கோ, சங்கங்களுக்கோ, சமாச்சத்துக்கோ இன்று வரை அறிவிக்கப்படவில்லை. ஆகையால் 1964-ல் புகையிலை கொடுக்கும்போது சங்கங்கள் மேலும் இடர்ப்பாட்டையேறிக் கும். இதனால் புதிய தரங்கள் சம்பந்தமான விளக்கமும் பரிந்துரையும் சங்க நிர்வாகஸ்தர்க்கு தெரிவிக்கப்பட வேண்டும்.

சிகரெட் புகையிலைத் தீர்வை

1951-ல் உள்ளூர் உற்பத்தியாகும் சிகரெட் புகையிலைக்கு தற்போதேயுக்கு 4 ரூபா வாசலிருந்து தீர்வை வருடாவருடம் படிப்படியாகக் கூட்டப்பட்டு 1961-ல் குத்தகை ஒன்றுக்கு 28 ஆக உயர்த்தப்பட்டுள்ளது. 1 குத்தகை புகையிலையில் 400 சிகரெட்டுகள் செய்யப்படுகின்றன. ஆகவே ஒரு சிகரெட்டின் விலை ஒரு சதத்திலிருந்து ஏழுசதமாகத் தீர்வை உயர்த்தப்பட்டுள்ளது. தீர்வையைக் குறைத்தாவது சிகரெட் புகையிலை விலையைக் கூட்டுமாறு சமாச்சம் பலமுறை மனுப்பண்ணியது. தீர்வையைக் கூட்டியதனால் பாணியாளர்களே பாதிக்கப்படுகிறார்கள் என்றும் உற்பத்தியாளர்க்கு நடமாடவில்லை என்றும் தெரிவிக்கப்பட்டது. இதுபற்றி முன்னர் விவசாய உணவு மந்திரியாகவிரும்பிய பி. ப. குணவர்த்தன ஆராய்ந்த பொழுதிலும் அவர் சென்ற பின்னர் இது விஷயம் முற்றாகக் கைவிடப்பட்ட நிலையில் உள்ளது. இதனை மீண்டும் அரசாங்கம் கவனத்திற்கெடுத்து தீர்வையை குத்தகை ஒன்றுக்கு 4 ரூபா (அதாவது ஒரு சிகரெட்டுக்கு ஒரு சதம்) குறைத்து அந்தக் ரூபாவையும் சிகரெட் புகையிலைக்கு உயர்த்தினால் உற்பத்தியாளர்கள் உற்சாகமுடையபட்டு இலங்கைக்கு தேவையான தீர்வையைப் புகையிலை உற்பத்திசெய்ய முன்வார்கள். வெளிநாட்டுச்

செலவானியும் பெரிதும் குறையும்

போற்றணக்க கடன் அரசாங்கமும் கம்பெனியாரும் சங்கங்களுக்குத் தேவையான போற்றணக்கக் கடனை 10 வருடத் தவணையில் கொடுத்து வட்டியுடன் அறவிடுகின்றனர். போற்றணக்க 25 வருடங்களுக்கு மேல் பாவிக் குமென்பது அனுபவத்தில் அறியப்பட்டுள்ளது. 1948-ல் ஆரம்பிக்கப்பட்ட வேம்பிராய், தெல்லிப்பழைச் சங்கங்களின் போற்றணக்க 15 வருடம் உபயோகித்த பின்னரும் இன்னும் 15 வருடங்களுக்கு மேல் பாவிக்கக்கூடிய நிலையிலுள்ளது. போற்றணக்கக் கடன்களுக்குக் கொடுக்கப்பட்ட தவணையை 20 வருடமாகக் கூட்டித் தவணைப்பணங்களை அறவில் வேண்டுமென்ற சமாச்சத்தின் கோரிக்கை இன்றுவரையும் புறக்கணிக்கப்பட்டுள்ளது. இதுவிஷயம் கவனிக்கப்பட்டால் சங்கங்கள் மூலம் உற்பத்தியாளர் உற்சாகமுடையபடுவர்.

உதவிப் பணம்

அரசாங்கம் நெல், வெங்காயம் போன்றவற்றின் பசளைக் கு உதவிப் பணமும், கடன் வசதியும் செய்துள்ளது. இதனால் உற்பத்தியாளர் உற்சாகமுடையபடுகிறார்கள். உற்பத்தியும் பல மடங்கு கூடியுள்ளது. அதுபோல சிகரெட் புகையிலை உடத்துக்கும் உதவிப் பணம் வழங்குமாறு பலமுறை தொடர்ந்து கேட்கப்பட்டுள்ளது. இதுவும் புறக்கணிக்கப்பட்டுவருகிறது.

உற்சாகமிழந்த சங்கங்கள்

யாழ்ப்பாணத்தில் மலையாளப் புகையிலை செய்த இடங்களிலும் சி. பி. செய்கையாரும் பிக்கும் நோக்கமாகச் சங்கங்கள் ஸ்தாபிக்கப்பட்டன. ஆரம்பத்தில் இவ்விடங்களில் உற்சாகமாக செய்தனர் நல்ல பலன் கண்டனர். 1955 ல் ஏற்பட்ட பெரு வெள்ளம் கமக்காரரைப் பெரு நஷ்டத்திலாழ்த்தியது. மேலும் யாழ்ப்பாணத்தில் உற்பத்தி செய்யப்பெற்ற "ஹிசர் ஸ்பெஷல்" எனும் நார்றுக்குப்பில் "சதாம்" எனும் இனமே 1958-ல் கொடுக்கப்பட்டது. "சதாம்" யாழ்ப்பாணக்கவாத்தியத்துக்கு ஏற்றதல்ல என்பது உடன உணரப்பட்டது. 1958 ல் பெரு மழையும் விவசாயப்பகுதியாரின் தவறுதலால் ஏற்பட்ட நார்று மாற்றமும் யாழ்ப்பாணக் கமக்காரரை என்றும் மீளமுடியாத பெரு நஷ்டத்திலாழ்த்தின. மலையாளப் புகையிலை செய்த மற்றைய பகுதிகளில் நெற்காணியில் சி. பி. செய்த சங்கங்கள் தொடர்ந்தும் செய்தேவருகின்றன. மாற்றுப் பயிர்களாக நெல், சிறு பயிர்கள் செய்யக்கூடிய தான தரைத்தன்மையும் அவர்கள் உற்சாகத்தைக் குன்றச் செய்துள்ளது. 1962 ல் யாழ்ப்பாணத்தில் 350 ஏக்கரே செய்ய விவசாயப்பகுதியாரால் அனுமதிக்கப்பட்டுள்ளது. இந்த ஏக்கர் கோட்டா முறையாகப் பிரித்துக் கொடுக்கப்பட்டுள்ளது. சில சங்கங்கள் மேற்காட்டிய காரணங்களால் உற்சாகமிழந்தமையால் குறிக்க கோட்டா அளவைச் செய்வதில்லை. சில சங்கங்கள் மேலும் கோட்டா அளவைக் கூட்டித்தருமாறு விண்ணப்பித்தபோது மறுக்கப்பட்டுள்ளது. இது மறை முகமாக யாழ்ப்பாணத்தில் பொருளாதாரத்தை நசுக்கும் முயற்சியாகும். அராவி சி. பி. (5-ம் பக்கம் பார்க்க)

ஐயாறன் எழுதுவது

சென்னையிலே முக்கியமாகக் காணவேண்டியவை ஏழு உண்டாம். மெரீனா கடற்கரை, மியூனியம், பெரம்பூர் ரயில் பெட்டித் தொழிற்சாலை, ராஜாஜி... என்று ஒரு சென்னையப் பத்திரிகை ஆசிரியர் ஹான்யமாகச் சொன்னார். மற்ற ஆறையும் கலையாகப் பார்த்துவிடலாம். ஆனால் ராஜாஜியைக் கண்டு பேசுவதென்பது அவ்வளவு சலபமன்று. அவரது வீட்டுக்கு டெலிபோன் செய்தேன். மாலை 6 மணிக்கு கலி காரியாலயத்துக்கு வரும்படி கெரிவித்தார்கள். மகிழ்ச்சியுடன் சென்றேன். அங்கு சென்ற சமயம், அவர் 'சயராஜ்யா' பத்திரிகைக்கான கொட்டிலில் அமைதியாக அமர்ந்து 'புருப்' தாள்களை மிக மும்முரமாய்ப் பார்த்துக் கொண்டிருந்தார். இந்தக் கள்ளாத வயதிலும் எவ்வளவு கறுசுறுப்பு! உலகப் புகழ்பெற்ற ஒரு தலைவர், முன்னாள் கவர்னர் ஜெனரல், 'புருப்' பார்க்கும் இத்த வேலையை வேறு யாரிடமும் கொடுக்கக்கூடாதார் அவரே தவிர இதை யும் பார்க்கவேண்டும்!

அவர் சென்னையின் முதன்மந்திரியாக இருக்கையில் தமது துணிகளைக் தாமே தோய்த்துக்கொள்ளும் ஒரு படத்தைப் பார்த்தேன். 'சயராஜ்யா' வருடமலரில் அவர் எழுதிய பல அருமைக் கட்டுரைகளின் அச்சப் பிரதிக்கையும் அவரே சரிபார்த்தால் தான் அவருக்குத் திருப்தி போலும்!

அதற்கிடையில் டெலிபோனில் யாரோ பார்க்கவேண்டுமென்று கேட்டதை அவர் மறந்துவிட்டார். மீண்டும் ஒரு 'சான்ஸ்' பார்க்கலாம் என்று மறுபார் காண டெலிபோன் செய்யாமலே, மாம்போத்திலே பஸ்ஸுலலா வீதியில் உணர் அவரது வீட்டுக்குச் சென்றேன். வீடு மிகவும் சாதாரணமானது. காமராஜர் வீட்டிலே அவ்வளவு நீண்ட 'க்யூ' வரிசையில் பலரும் அவரைப் பார்க்கக் காத்திருக்க, இங்கே ராஜாஜி வீட்டின் முன்பாக ஒருவர்கூட இல்லை! பதவியில் இருந்தால் தான் மக்களும் வருவர் போலும்!

அவரது மகனும், முன்னாள் எம். பி. யு. மான நரணிமன் அன்புடன் வரவேற்று, மச்சின்மீது இருந்த தன் தந்தையிடம் என் வரவைத் தெரிவித்தார், உடன் வருமாறு அனுமதி கிடைத்தது. மச்சிலே ஒரு கோடியில் சாய்மான நாகவியில், விளக்கு வெளிச்சத்தில் தினசரிப் பத்திரிகை படித்துக்கொண்டிருந்தார். பல விஷயங்களைப் பற்றியும் கமார் 20 நிமிஷம் பேசிக்கொண்டிருந்தார். இலங்கைக்குத் தமிழருக்கும் ஏதும் செய்தி கூறலாமா என்று கேட்டதற்கு, செய்தி விடுகக்கத் தமக்கு எவ்வித தகுதியும் இல்லையென்று ராஜாஜித்திரந்துடன் மறுத்து விட்டார். வயது அதிகமாகி, கச்ச நோய் உபத்திரவம் இருப்பதால் (5-ம் பக்கம் பார்க்க)

ஜவுளி இறக்குமதி, விநியோகத்தை மத்திய குழு ஏற்கவேண்டும்

விவசாய, கூட்டுறவு அமைச்சு அரசாங்கத்திற்கு சிபார்சு

கொழும்பு, புதன் மத்திய குழு ஒன்று ஜவுளிகளின் இறக்குமதியையும் விநியோகத்தையும் ஏற்றுமதித்த வேண்டுகோள் விவசாய, உணவு, கூட்டுறவு அமைச்சு அரசாங்கத்திற்கு சிபார்சு செய்துள்ளது.

துணிகள் தடைப்பட்டது தொடர்ந்து விநியோகிக்கப்படுவதற்காகவும் ஜவுளி விநியோகிகள்மீதும் விநியோகநிலையங்கள்மீதும் கண்காணிப்பு வைத்திருப்பதற்காகவும் இரு மடங்கான வேலைகளை நீக்குவதற்காகவும் அமைச்சு இந்த சிபார்சை செய்துள்ளது.

அத்தியாவசியமான தேவைகளில் ஒன்றான ஜவுளிகளை மேற்கொள்ள மத்திய குழு ஒன்று இல்லாத காரணத்தினாலேயே நாட்டில் ஒருவகையான தனிப்பாண நிலை ஏற்பட்டுள்ளதாகவும் நாட்டின் தேவைகளை பூர்த்தி செய்யும் பொருட்டு திட்டமிட்டு செயல்படுபவர்களை ஒரு குழு இருந்தால் நாட்டில் தனிப்பாணத்தை ஏற்படுத்தும் தனிப்பாணத்தை அமைச்சு தெரிவித்துள்ளது.

உடனடியாக அறிக்கை சமர்ப்பிப்பதற்காக அமைச்சின் தீர்மானம் ஜவுளி கமிட்டிக்கு அனுப்பப்பட்டிருக்கிறது. இவ்வருடம் ஜூலை மாதம் முதல் பங்கீட்டரிசிப்புத்தகம் மூலம் ஜவுளிகள் விற்பனை செய்யும் திட்டம் பற்றியும் அறிக்கை சமர்ப்பிக்கும்படி ஜவுளி கமிட்டியிடம் தெரிவிக்கப்பட்டுள்ளது.

தற்பொழுது கூட்டுறவு மொத்த விற்பனவு ஸ்தாபனங்களினால் இறக்குமதி செய்யப்படும் துணிகளை பங்கீட்டரிசிப்புத்தகங்கள் மூலம் விற்பனை செய்யும் திட்டம் ஜூன் மாதத்துடன் முடிவடைந்து விடும். ஆகையால் தனிப்பட்ட விநியோகிகளால் இறக்குமதி செய்யப்படும் துணிகளும் இவ்விதமே விற்பனை செய்யப்பட வேண்டுமென்றும் விவசாய கூட்டுறவு அமைச்சு சிபார்சு செய்துள்ளது.

பங்கீட்டரிசிப்புத்தகங்களின் தொகையைப் பொறுத்தே தனிப்பட்ட விநியோகிகளுக்கு துணிகள் இறக்குமதி செய்ய அனுமதிக்க வேண்டுமென்றும் இத்திட்டத்தினால் தனிப்பட்ட விநியோகிகள் கட்டுப்படுத்தப்பட்ட நிலைகளுக்கே துணிகளை விற்பனை செய்ய முடியுமாக்கையால் கள்ளச்சந்தையில் துணிகள் விற்பனை செய்யப்படுவது தடைப்பட்டு விடுமென்றும் அமைச்சு சிபார்சு செய்துள்ளது.

பங்கீட்டு முறையில் துணிவிநியோகம்?

கொழும்பு, புதன் தனிப்பட்ட ஜவுளி வர்த்தக ஸ்தாபனங்களிலும் பங்கீட்டு புத்தகங்களுக்கு துணிவிநியோகம் செய்யும் திட்டத்தை அமுல் நடத்துவது பற்றி வர்த்தக கைத்தொழில் மந்திரி திரு. மைத்திரிபால சேனநாயகா ஆராய விருக்கிறார். சென்ற திங்கட்கிழமை மந்திரிகள் நடத்திய கூட்டத்தில் இது விஷயம் விவாதிக்கப்பட்டதாகத் தெரிகிறது.

இப்பொழுது துணிப்பய்கீட்டு முறை கூட்டுறவு மொத்த விற்பனவு ஸ்தாபனங்களில் மட்டுமே அமுல் நடத்தப்படுகிறது. உணவு அமைச்சு வர்த்தக அமைச்சுக்கு விடுத்துள்ள கோரிக்கையின் பேரிலேயே தனிப்பட்ட ஸ்தாபனங்களிலும் பங்கீட்டு முறை அமுல் நடத்தப்படுவது பற்றி ஆலோசிக்கப்பட்டிருக்கிறது. இவ்வித அமுலினால் பலவித நன்மைகள் ஏற்படுவன உணவு அமைச்சு தெரிவித்திருந்தது.

யாழ். பிரதேச கம்யூனிஸ்ட் கட்சி

யாழ்ப்பாணம், புதன் அண்மையில் நடைபெற்ற யாழ். பிரதேச கம்யூனிஸ்ட் கட்சி அங்கத்தவர்கள் மகாநாட்டில் தெரிவுசெய்யப்பட்ட செயற்குழு ஸ்டான்லிவிதியில் உள்ள தனது கட்சிக் காரியாலயத்தில் கூடியது. கட்சியின் கிளைச் செயலாளராக திரு. ஐ. இ. அரியரத்தினம் மீண்டும் ஏகமனதாக தெரிவுசெய்யப்பட்டார். இதுசம்பந்தமாக திரு. அரியரத்தினம் தெரிவித்ததாகவது:

"கட்சியின் அன்றாட அலுவலகளை வழிநடத்தத் திருவாளர்கள் ஐ. இ. அரியரத்தினம், எம். எஸ். கப்பிரமணியம், வ. க. கணேசவேல் ஆகிய மூவரைக் கொண்ட செயற்குழு தெரிவுசெய்யப்பட்டது. வடபகுதியில் இடதுசாரி முன்னணியின் கூட்டுக் கமிட்டியில் அங்கம் வகிக்க கம்யூனிஸ்ட் கட்சிப் பிரதிநிதிகளாக திருவாளர்கள் ஐ. இ. அரியரத்தினம், எஸ். ஜெயசிங்கம், வ. க. கணேசவேல் ஆகியோர் நியமிக்கப்பட்டனர். இடதுசாரி முன்னணியின் வடபகுதி வேலைத்திட்டங்கள்பற்றி சமசமாஜக்கட்சியின் கிளையுடன் தொடர்பு கொள்ள திரு. ஐ. இ. அரியரத்தினத்திற்கு அதிகாரம் வழங்கப்பட்டிருக்கிறது. யாழ். பிரதேச கம்யூனிஸ்ட் வாழி சங்கத் தலைவர்களாக இருக்கும் திருவாளர்கள் எஸ். ஜெயசிங்கம், எஸ். நடராசா, டி. குகதாசன், ஹமீத்குல்தான் ஆகியோர் மீண்டும் நியமிக்கப்பட்டனர். இலங்கைக் கம்யூனிஸ்ட் கட்சியின் தேசிய மகாநாட்டிற்கான தயாரிப்புகள் பிரதேசக்குழுக் கூட்டத்தில் விவாதிக்கப்பட்டது."

துணுக்காய் கிராமசபை தேர்தல்

துணுக்காய், புதன் இம்மாதம் 24-ம் திகதி துணுக்காய் கிராமசபையின் தேர்தலுக்கான நியமனப்புத்திரங்கள் தாக்கல் செய்யப்பட்டன. ஆறு வட்டாரங்களை கொண்ட இக் கிராமசபை தேர்தல் இம்முறை பலத்த பரபரப்பை ஏற்படுத்தும் என கூறப்படுகிறது. 4-ம் 5-ம் வட்டாரங்களில் தமிழரசுக்கட்சி அபிப்பிராயங்களாக திரு. இ. சண்முகம், திரு. கு. சிவநாயக சண்முகம் ஆகியோர் போட்டியிடுவார்கள். இச்சபையின் தற்போதைய தலைவர் திரு. க. கணபதிப்பிள்ளை தேர்தலில் கலந்து கொள்ளவில்லை. 3-ம் வட்டாரமான உயிலங்குள அங்கத்தவரும் தேர்தலில் போட்டியிடவில்லை. மற்றைய நாடு அங்கத்தவர்களுக்கும் பலத்த போட்டி இருக்குமென்று எதிர்பார்க்கப்படுகிறது.

காலி சம்பவம் பற்றி விசாரணை நடைபெறும்

காலி, புதன் கடற்படை வீரர்களும் துறைமுகத்தொழிலாளர்களும் சம்பந்தப்பட்ட சம்பவத்தைப்பற்றி பொதுகாப்பு வெளிவிவகார அமைச்சின் உயரதர அதிகாரிகள் விசாரணை செய்வார்கள். நேற்று நடைபெற்ற அரசாங்க பாராளுமன்ற கூட்டிக் கூட்டத்தில் பிரதமர்மூலமாவோ பண்டாரநாயக்கா, ஹினிமுராமம், பி. திரு. வெண்பதி திஸ்நாயக்காவின் கேள்வி யொன்றுக்குப் பதிலளிக்கும்போது மேற்கண்ட விஷயத்தைத் தெரிவித்தார்.

நியுயோர்க் உலக விழா ஏப்ரல் 22ல் ஆரம்பம்

நியுயோர்க், பெப். 12 1964-65 நியுயோர்க் உலக விழா தொடக்க நாளன்று திருமதி இந்திராகாந்தி, ஜனாதிபதி ஸ்டீவன்சன், ஜோன்சன் ஆகிய இருவரும் சிறப்பு விருந்தினராகக் கலந்துகொள்வர். இவ்விழா ஏப்ரல் 22-ம் திகதி ஆரம்பமாகிறது.

மேடையில் ஜனாதிபதி ஜோன்சன், திருமதி இந்திராகாந்தியுடன் நியுயோர்க் கவர்னர்டெல்லிஸ் ஏ. ராசுபெல்ஸ், காட்சிப் பொருள்கள் வைத்திருக்கும் மற்ற நாடுகளின் கவர்னர்கள், யு. எஸ். சட்டமன்ற உறுப்பினர்கள், நியுயோர்க் மேயர் ராபர்ட் எப். வக்னர், யு. எஸ். தொழில் வர்த்தகத் துறைகளின் பிரதிநிதிகள் ஆகியோரும் அமர்ந்திருப்பர். நண்பகலில் திறப்பு விழாவும் சொற்பொழிவுகளும் நடைபெறும். இவற்றிற்கு முன்னதாக, சிறப்பு விருந்தினர்கள் பெரும் அணிவகுப்பு ஒன்றைப் பார்வையிடுவர். விழாவின் மையத்தில் இருக்கும் தொழில் காட்சிகளுக்கு முன் அமைக்கப்பட்டுள்ள சிறப்பு மேடையிலிருந்து அவர்கள் பார்வையிடுவர்.

இரவு மாபெரும் நடனத்துடன் தொடக்கநாள் கொண்டாட்டங்கள் முடிவடையும். அன்றைய நிகழ்ச்சிகளில் முக்கியமானவை உல்லாசப் படகுப் பயணம், படகில் விருந்தும் நடனமும், கண்காட்சி சாலைகளைச் சுற்றிப் பார்வையிடுவது முதலியனவாகும். வகுல், அதிர்ஷ்டக் குறைவான குழந்தைகளுக்கு உடல் நலத்துறைக்கும், கோடை விடுமுறை அளிப்பதற்கும் பயன்படுத்தப்படும். உலகவிழா தொடக்க நடனம் ஏப்ரல் 21-ம் திகதி இரவு நியுயோர்க் ஹில்ல்டன் ஓட்டவில் நடக்கும். இதன் வகுல் வாஷிங்டன் நகரில் காலஞ்சென்ற ஜனாதிபதி கென்னடியின் பெயர் தாங்கியிருக்கும் ஜோன் எப். கென்னடி மேடைக் கலைநிலையத்திற்கு அளிக்கப்படும்.

நகரசபை உபதலைவர்

ஹட்டன், புதன் ஹட்டன் டிக்கோயா நகரசபை உபதலைவராகத் தெரிவுசெய்யப்பட்ட யு. என். பி. சார்புள்ள திரு. என். கனகரத்தினத்தை சமசமாஜக்கட்சி சார்புள்ள முன்னாள் தலைவர் திரு. பி. ஜி. சூரியதிலகா பாராட்டிப் பேசினார். திரு. கனகரத்தினத்தின் பெயர் யு. என். பி. அங்கத்தவரான திரு. ஓ. டொன் லீலிபிரட்டினால் பிரேரிக்கப்பட்டு எதிர்க்கட்சி அங்கத்தவரான ஜனாதிபதி அபிப்பிராயம் அனுவதிக்கப்பட்டது. ஹட்டன் சென். ஜோன் பொஸ்கோல் கல்லூரி பழைய மாணவரான திரு. கனகரத்தினம் புங்குதலைச் சேர்ந்த காலஞ்சென்ற திரு. என். நாகலிங்கத்தின் மகன்.

'அரசாங்கத்தின் சீக்கெட்ட ஆட்சி'

தொம்பே, புதன் "இந்த நாடு பெரும் பொருளாதார நெருக்கடியை எதிர் கோக்கியுள்ளது. இந்த நிலையில் ரூபாய் நேரட்டுக்களை அச்சிட்டு வெளியிடுவது பொருளாதார முன்னேற்றமாகாது" என்று யு. என். பி. தலைவர் திரு. டீ.வி.சேனநாயக்கா கந்தமங்கலில் நடைபெற்ற கூட்டத்தில் பேசும்போது கூறினார். அவர் தொடர்ந்து கூறியதாகவது: தற்பொழுதுள்ள அரசாங்கத்தின் சீக்கெட்ட ஆட்சியினால் உஞ்சமும் மோசடியும் மலிந்துள்ளது. மக்கள் வாழ முடியாமல் கஷ்டப்படுகிறார்கள். கிராமங்களிலுள்ள ஏழை மக்கள், கெளபீன துணிகூட கிடையாமல் கஷ்டப்படுகிறார்கள்."

முத்தமிழ்விழா

பல்கலைக்கழகம்

இலங்கைப் பல்கலைக்கழகக் கொழும்புத் தமிழ்ச் சங்கத்தின் ஆதரவில் இம்மாதம் 9-ம் திகதி ஜோர்ஜ் மன்னர் மண்டபத்தில் (முத்) தமிழ் விழா கோலாசலமாகக் கொண்டாடப்பட்டது. ஜோர்ஜ் மன்னர் மண்டபத்துக்குச் செல்லும் வழியும் மண்டப வாயிலும் தோரணங்களால் அலங்கரிக்கப்பட்டு, கண்ணுக்கு நலிவிருந்தாக அமைந்திருந்தது. இவ்விழா கொழும்புத் தமிழ்ச் சங்கத்தின் ஆதரவில் நடத்தப்படும் முதலாவது முத்தமிழ் விழாவாகும். ஜோர்ஜ் மன்னர் மண்டபத்திலே மலரின் நறுமணத்தோடு தமிழ்மனமும் கமழ்ந்துகொண்டிருந்த காட்சி உள்ளத்துக்கு உலகை அளித்தது. சங்கத் தலைவராகிய பேராசிரியர் ஆ. வி. மயில்வாகனம் தமிழ் வளர்த்த சான்றோர்களாகிய வரம்புத் தவணுவன், புரட்சிக்கவி பாரதி, வசன நடைக்கர்த்தா ஆறுமுகநாவலர், செந்தமிழ்ச்செல்வர் சோமசுந்தரப்புவலர் ஆகிய நால்வரது உருவப்படங்களைத் திரைக்கலை செய்து மங்கள விளக்கேற்றினார். இதனைத் தொடர்ந்து பல்கலைக்கழக மாணவர்களால் தமிழ் வாழ்த்து இசைக்கப்பட்டது.

பேராசிரியர் ஆ. வி. மயில்வாகனம் தமது தொடக்கப் பேருரையில் "ஆறுமுகநாவலர் தமிழ்மொழிக்கும் சைவத்துக்கும் போராடியோர். தமிழ்நாட்டிலும் இலங்கையிலும் தமிழ் போதக மொழியாக ஆகிவிட்டது. 1963-ம் ஆண்டு தொடக்கம் பல்கலைக்கழகத்திலே அறிவியல், பொறியியல், மருத்துவம் ஆகிய துறைகளில் எல்லாம் தமிழ் மூலமும் போதனை நடத்தப்படும். தமிழ்மொழியும் சைவத்தைப் பற்றியும் நாம் கவனம் எடுத்தால், அவற்றைப் பற்றிக் கவலைப்படவேண்டியதில்லை. பிரநாட்டு நல்லறிஞர் சாஸ்திரங்களைத் தமிழிலே பெயர்க்க வேண்டும் என்பது பாரதியார்

ரது பேரவா. அதனை நாம் செயல்படுத்தவேண்டும்" என்று குறிப்பிட்டார்.

திரு. கா. சிவத்தம்பி "சுழத்து இலக்கியமும் இன்றைய பிரச்சினைகளும்" என்னும் பொருள்பற்றிப் பேசினார். "சுழத்து இலக்கிய வளர்ச்சி" என்னும் பொருள் பற்றி திரு. ஆ. சதாசிவம் பேசுகையில் கூறியதாகவது: "சுழத்து இலக்கியம் என்பது விண்பிரசாரம். சாதாரண மக்களின் வாழ்க்கையைச் செந்தமிழிலே இயற்றல் வேண்டும். எங்கள் நாட்டு இலக்கியத்துக்கு நாம் முக்கியத்துவம்கொடுக்கக்கூடாது வேண்டும். அதற்காக இந்திய தமிழ் இலக்கியம் இங்கு வரவேண்டாம் என்பது முறையாகாது. சுழத்தை ஏன் தாய்நாட்டில் இருந்து பிரிக்கவேண்டும், இந்தியாப் பேச்சு மொழிக்கும் சுழத்தமிழ் மொழிக்கும் இடையில் வித்தியாசம் ஏற்படலாகாது. பேச்சு மொழியில் வேறுபாடு வேண்டாம். தமிழ்நாடோடு ஒத்துப் போவோம்.

வித்துவான் க. ந. வேலன் "இலக்கிய உலகம்", திரு. க. சச்சிதானந்தம் "சுந்திரப் போராட்டத்தில் இலக்கிய கர்த்தாக்களின் பங்கு" ஆகிய பொருள்கள் பற்றியும் பேசினார்.

இலங்கை வானொலி தமிழ் நிகழ்ச்சி அதிகாரியாகிய திரு. செ. நடராசா தலைமையில் "கண்கள் புரிந்து விட்டபாவம்" என்ற தலைப்பில் கவிசங்கம் நடைபெற்றது. இந்நிகழ்ச்சியில் திருவாளர்கள் இ. சிவானந்தன், சி. சிவசேகரம், த. சித்தப்பராதன், வே. ஐயாத்தாரை, க. கப்பிரமணியம் ஆகியோர் பங்கு பற்றினார்கள். குமாரி பாலசுந்தரி கனகசபையின் மாணவியராகிய குமாரி யோகா சொக்கநாதன் குமாரி சுபத்திரா கனகசபை ஆகிய இருவரது பரதநாட்டியு விருந்துடன் முத்தமிழ்விழா இனிது முடிவு எய்தியது.

கூப்பன்களை திருப்பித்தர கோரிக்கை

கொழும்பு, புதன் நாட்டின் பொருளாதாரப் பிரச்சனை விஷயத்தில் அரசாங்கத்திற்கு ஒத்துழைப்பு கொடுக்கும் நோக்கமாக தங்கள் பங்கீட்டரிசிப்புத்தகங்களை அரசாங்கத்திடம் ஒப்படைத்தவர்கள், தற்பொழுது தங்கள் பங்கீட்டரிசிப்புத்தகங்களைத் திருப்பித்தருமாறு கோரியுள்ளார்கள். பங்கீட்டரிசிப்புத்தகங்கள் இல்லாமல் துணிகள் வாங்க முடியாத காரணத்தினாலேயே தங்கள் பங்கீட்டரிசிப்புத்தகங்களைத் திருப்பித்தருமாறு கேட்டுள்ளார்கள்.

மகர் சிவராத்திரி ஒரு லட்சம் பக்தர்கள் கலந்துகொண்டனர்

சென்னை, பெப். 12 மகாசிவராத்திரி தினத்தை நேற்று ஒரு லட்சத்துக்கும் அதிகமான பக்தர்கள், வாரணாசியிலுள்ள விஷ்ணு ஆலயத்தில் கொண்டாடினர். இன்று காலை, பக்தர்கள் கங்கையில் புனித நீராடினர்.

ஜவுளி இயந்திரம்

லண்டன், பெப். 12 பிரிட்டனிடமிருந்து இந்தியா 7,500,000 பவுன் பெறுமதி யான ஜவுளி இயந்திரம் வாங்க உத்தேசித்துள்ளது. பிரிட்டன் இவ்வாண்டு 66,500,000 பவுன் பெறுமதியான யந்திரங்களை ஏற்றுமதி செய்துள்ளது.

துறைமுக வேலைநிறுத்தம்

நஷ்டம் 10 கோடி

கொழும்பு, செவ்வாய் "துறைமுக வேலைநிறுத்தத்தின் காரணமாக அரசாங்கத்துக்கு 10 கோடி ரூபாய் நஷ்டம் ஏற்பட்டிருக்கிறது. இது ஏற்றுமதி, இறக்குமதியைப் பாதித்து பட்டினத்தில் அனைத்தையும் பாதித்திருக்கிறது" என நிதியம்திரி திரு. இலங்கரத்தொ வெவா ஹெட்டையில்கடைபெற்ற கூட்டமொன்றில் பேசும்போது கூறினார்.

'பட்டினம்' திட்டம் தயாரிக்கப்பட்டபோது உலக மார்க்கெட்டில் சீனியின் விலை உயர்ந்து 35 பவுலாக இருந்தது. பின் அது 105 பவுலாக உயர்ந்தது. அதன்பின் 96 பவுலாக இறங்கியது. இருந்தும் கூட பாண்டியா னர்களுக்கு சீனியின் விலையை அரசாங்கம் உயர்த்தவில்லை. அரிசி விஷயத்திலும் இதே நிலைதான் ஏற்பட்டது. ஆனால் தன் பணத்தை பொது மக்கள்மீது அரசாங்கம் சுமத்தாது" என்றும் அவர் கூறினார்.

ஓய்வுபெற்றார்

கொழும்பு, புதன் விவசாய இலாகாவில் 12 வருட காலமாகப் பேராசிரியராகிய கடைமையாற்றிய திரு. மு. சச்சிதானந்தம் அரசாங்கத்தினால் வழங்கப்பட்ட மொழிச்சலுகைத் திட்டத்தின் கீழ் ஐக்கியப்பாறியுள்ளார்.

தமிழரின் எதிர்காலம் நிச்சயமற்றதாகவுள்ளது உடுப்பிட்டி எம். பி. கவலை

சாவச்சேரி, புதன்
"தமிழினத்திற்கு எதிர்காலம் ஒன்று இருக்காமோ இல்லையோ என்ற நிலைமையில் நாம் இருக்கிறோம் அடுத்த மாதத்தை எதிர்பார்க்கும் போது என்ன சம்பவங்களுமோ என்ற நிலையில் தமிழினம் விழித்துக்கொண்டிருக்கிறது. மிக இடக்கடாண்ட நிலையில் நாம் இருந்துவருகிறோம். சிங்கள ஆசிரியர்களை இப்பகுதிக்கு அடுத்தமாதம் அனுப்பினால் கலைக்கூடங்கள் சிறைக்கூடங்கள் என மாறுமென்பதை அரசாங்கத்திற்குத் தெரிவிக்க விருப்புகிறேன்"

இவ்வாறு உடுப்பிட்டி எம். பி. திரு. மு. சிவசிதம்பரம் சரசாலை ஸ்ரீ கணேசவித்யாலயப் பெற்றோர் ஆசிரியர் சங்க ஆண்டுவிழாக் கூட்டத்தில் பிரம விருந்தினராகக் கலந்து உரையாற்றும்போது கூறினார்.

மேற்படி கூட்டம் சங்கத்தலைவர் திரு. செ. சிவப்பிரகாசம் தலைமையில் வித்தியாலய மண்டபத்தில் நடைபெற்றது.

மேலும் திரு. சிவசிதம்பரம் உரையாற்றும்போது கூறியதாவது:—
"ஆங்கிலேயர் இந்தியாவைக் கைப்பற்றி ஆட்சிபுரியும்போது இந்தியாவின் பொருளாதாரத்தைக் குறைக்க எண்ணி முகற் செய்க வேலை அய்குள்ள நெசவாளரின் பெருவிரலை வெட்டியதுதான்!

நமது பிரதமரும் தமிழரின் பொருளாதாரத்தைக் குறைக்க எடுத்த நடவடிக்கை தமிழரின் உத்தியோகங்களை நிறுத்தியதே! ஆதலால் தமிழர்கள் பொருளாதாரத்தைப் பெருக்க கமத்தொழில் கைத் தொழில் கடற் தொழில்களைக்

கைக் கொண்டொழுகவேண்டும்".
மற்றும் பலர் வித்தியாலய வளர்ச்சிப்பற்றிச் சொற்பொழிவாற்றினர்.

நிருபர்களை.....

(1-ம் பக்கத் தொடர்ச்சி)
டித்த டாக்டர் சீனிவாசகம் பத்திரிகைச் சுதந்திரத்தைப் பறிப்பது ஜனநாயக ஆட்சியை வீழ்த்த எத்தனிக்கும் செயல் என்றும் பத்திரிகை நிருபர்களை வெளியேற்றுவதற்கு தலைவருக்கு அதிகாரமில்லை யென்றும் கூறினார்.

உபதலைவர் திரு. க. கிருபாமூர்த்தி, திரு. சீனிவாசகத்தை ஆதரித்துப் பேசுகையில் சபையில் நடக்கும் நிகழ்ச்சிகளை மறைப்பதற்காகவே தலைவர் இம்முயற்சியைக் கையாண்டார் என்றும், பத்திரிகைச் சுதந்திரத்தைப் பறிப்பது மனித அடிப்படை உரிமையைப் பறிப்பதற்கு சமன் என்றும் கூறினார். திரு. கிருபாமூர்த்தி நிருபர்களைப் பார்த்துப் பேசுகையில் பத்திரிகை நிருபர்களை சபை மண்டபத்திற்கு வெளியே செல்ல வேண்டாமென்றும், நிருபர்களை வெளியேற்ற கலைவருக்கு அதிகாரம் இல்லையெனவும் தெரிவித்தார். இதைத் தொடர்ந்து பத்திரிகை நிருபர்கள் ஆசனத்திற்குக் கூட்டம் ஆரம்பமாகியது.

தலைவர் நிகழ்ச்சி நிரலை வாசித்ததும், கூட்டம் சட்டப்படி கூட்டப்படி விடலை எனது திரு. க. கிருபாமூர்த்தி சட்டப்பிரச்சனை கிளப்பினார்.
இதைத் தொடர்ந்து விவாதம் நடைபெற்றபின் கூட்டம் ஒத்திவைக்கப்பட்டது.

வைத்திய நிபுணர் பயமுறுத்தல்

கொழும்பு, புதன்
அரசாங்க சிரேஷ்ட வைத்தியர்களையும், வைத்திய நிபுணர்களையும் தனிப்பட்ட முறையில் பயிற்சிப்பதற்கு அனுமதிப்பதென 1962-ம் ஆண்டு டிசம்பர் 21-ந் திகதி மந்திரி சபை செய்துகொண்ட முடிவை அடுத்த மாதம் 1-ம் திகதி அமுல் நடத்தாவிடில் மார்ச் மாதம் 2-ந் திகதி இலங்கை வைத்திய நிபுணர் சங்கம் தொழிற்சங்க நடவடிக்கையில் ஈடுபடும் என கூலாதார அமைச்சுக்கு அறிவிக்கப்பட்டது.

இதே சமயத்தில் கூலாதார மந்திரியின் திட்டப்படி அரசாங்க வைத்தியர்கள் தனிப்பட்ட முறையில் பயிற்சிப்பதைப் பூரணமாகத் தடைசெய்யும் மசோதாவின் திறவி நகலை கூலாதார இலாகா தயாரித்து வருவது குறிப்பிடக்கக்கதாகும்.

புனிதகேச திருட்டு

குற்றவாளிகள் பெயர் இன்று அறிவிக்கப்படும்

காஷ்மீரச் சேராத நீதிபதி விசாரணை நடத்துவார்

புதுடிஸ்லி, பெப். 12
காஷ்மீரில் புனிதகேசம் திருட்டுப்போனது சம்பந்தமாக, குற்றவாளிகளை விசாரணை செய்ய காஷ்மீரச் சேராத நீதிபதி ஒருவர் நியமிக்கப்படுவார் என உள்நாட்டு மந்திரி திரு. நந்தா அறிவித்தார்.

புலன்விசாரணை விசாரணை பூர்த்தியாகும் என்றும், ஒரு வாரத்தில் வழக்குத் தாக்கல் செய்யக்கூடியதாயிருக்குமென்றும் கூறிய திரு. நந்தா குற்றவாளிகளின் பெயரைத் தாம் காண அறிவிக்கப்போவதாகவும் கூறினார்.

புனித சின்னம் திருட்டுப்போன செய்தி காஷ்மீரில் வேதனையை ஏற்படுத்திவிட்டதென்றும், கடந்த டிசம்பர் 28-ம் திகதி 2 சீனிமாக்கொட்டகைகள், 1 பொலிஸ் நிலையம், மற்றும் பலவிடங்களில் தீ மூட்டப்பட்டதைத் தொடர்ந்து, துப்பாக்கிப்பிரயோகம் செய்யப்பட்டுச் சிலர் கைதுசெய்யப்பட்டனர் என்றும், இப்போது மாமூல் நிலை ஏற்பட்டிருப்பதாயும் அவர் கூறினார்.
புனித கேசத் திருட்டில் ஒன்றுக்கு மேற்பட்டவர்கள் சம்பந்தப்பட்டிருப்பதாகவும் திரு. நந்தா அறிவித்தார்.

கவர்னர் ஜெனரல் மறுப்பு

கொழும்பு, புதன்
இலங்கைப் பல்கலைக் கழக பொருளாதார பேராசிரியர் நியமனத்தில் தலையிடுவதற்கு கவர்னர் ஜெனரல் மறுத்துவிட்டார்.

கல்விமந்திரி தலைமையில் கவர்னர் ஜெனரலைப் பேட்டிக்கண்ட எம்.பி.க்கள் தூதுகொண்ட, டாக்டர் குணசேகராவின் நியமனத்தை நிறுத்திவைத்து திரு. எப். ஆர். ஜெயகுரியாவின் உண்ணியரத்தத்தில் தலையிடுமாறு கேட்டுக்கொண்டது.
அதிகாரம்பெற்ற சபை தீர்மானித்த நியமனத்தில் குறுக்கிட்டு, பல்கலைக்கழக நிர்வாகத்தில் தலையிடுவது முறையல்லெனவும், அப்படிச் செய்வதற்கு எதிர்காலத்தில் பல்கலைக்கழக நிர்வாகத்தில் புதிய பிரச்சனைகள் ஏற்படுமென்றும் கவர்னர் ஜெனரல் தூதுகொண்டியினரிடம் மறுப்பு.

உபதேர்தல்

வல்வெட்டித்துறை, புதன்
வல்வெட்டித்துறைப் பட்டினசபையின் 4-ம் வட்டார உபதேர்தல்க்கான நியமனப்பத்திரம் பட்டினசபை மண்டபத்தில் தாக்கல் செய்யப்பட்டது. இவ் உப தேர்தலில் திரு. நவரத்தினம் திருவாலவாயன், திரு. அருமைச்செல்வம் கதிர்காமத்தம்பி ஆகிய இருவரும் போட்டியிடுகின்றனர்.

இருவர் கைது

வல்வெட்டித்துறை, புதன்
கள்ளக்குடியேற்றக்காரரென சந்தேகத்தின்மீது அண்ணாமலை வைரையா (வயது 35) இராசேசந்திரன் இராமன் (28) ஆகிய இருவரையும் வல்வெட்டித்துறைப் பொலிசார் வல்வெட்டித்துறையில் வேலை செய்துகொண்டிருக்கும் போது கைது செய்தனர்.

இன்று

இலங்கை இந்தியர் சங்கத்தின் ஆண்டு விழா மாலை 6 மணிக்கு யாழ்ப்பாணம் மாண்புமய விதியிலுள்ள அதன் காரியாலயத்தில் இந்திய வைகமியின் இரண்டாவது காரியதரிசி திரு. என். ராஜ்குமார் தலைமையில் நடைபெறுகிறது. இந்திய தகவல்குதியினரின் செய்திப்பக்காட்சியும் இடம்பெறும்.

புலன்விசாரணையில் முன்னேற்றம் இல்லை

யாழ்ப்பாணம், புதன்
யாழ்ப்பாணம் கச்சேரியில் ஏற்பட்ட தீ விபத்து சம்பந்தமாக பொலிசாரால் நடக்கப்பட்ட புலன் விசாரணையில் எவ்வித முன்னேற்றமும் ஏற்படவில்லை எனத் தெரிகிறது. கச்சேரியில் வேலை செய்யும் சில குமாஸ்தாக்கள், கச்சேரிக்குருகில் வசிக்கும் தமிழரசுக்கட்சி அரசியல்வாதிகள் ஆகியோரிடையே, இந்தப்புலன் விசாரணை நடைபெற்றதாகத் தெரிகிறது.

மரணவிசாரணை அதிகாரி

கிளிநொச்சி, புதன்
திரு. மு. யோசனிங்கம் ஜே. பி. கிளிநொச்சிப்பகுதிக்கு திடீர் மரணவிசாரணை அதிகாரியாக இன்று முதல் நியமிக்கப்பட்டுள்ளார்.
உடுப்பிட்டி கிராமசபை உபதலைவரான திரு. யோசனிங்கம் இப்பதவிக்கு நியமிக்கப்பட்டுள்ளவர்களில் மிக வயது குறைந்தவர்.

கிரிக்கெட் டெஸ்ட்

வெற்றி தோல்வியின்றி முடிந்தது

அடிமெய்ட், பெப் 11
ஆஸ்திரேலியாவுக்கும் தென்னாபிரிக்காவுக்கும் இடையே நடைபெற்ற 5-வது கிரிக்கெட் டெஸ்ட் வெற்றி தோல்வியின்றி முடிவடைந்தது. ஸ்கோர் விபரம் வருமாறு:

ஆஸ்திரேலியா
1-வது இன்னிங்ஸ் 341 ரன்கள். 2-வது இன்னிங்ஸ் 270 ரன்கள்.

தென்னாபிரிக்கா
1-வது இன்னிங்ஸ் 141 ரன்கள். 2-வது இன்னிங்ஸ் (விக்கெட் நஷ்டமின்றி) 76 ரன்கள்.

டிஸ்லி டெஸ்ட்
இந்தியாவுக்கும் இங்கிலாந்துக்குமிடையே இங்கு நடைபெற்றவரும் கிரிக்கெட் டெஸ்ட் போட்டியில் இந்தியா தன் இரண்டாம் இன்னிங்ஸில் 2 விக்கெட் நஷ்டத்திற்கு 166 ரன்கள் எடுத்தது. இங்கிலாந்து முதல் இன்னிங்ஸில் 451 ரன்களும், இந்தியா கூதல், இன்னிங்ஸில் 344 ரன்களும் எடுத்தது.

மரண அறிவித்தல்

சாம் சபாபதி
யாழ்ப்பாண மாநகரசபை முன்னாள் மேயரும் வழக்கறிஞருமான சாமுவேல் அரியரத்தினம் சபாபதி நேற்று காலமாகிவிட்டார். அண்ணாள் பூசவுடல் இன்று பி. ப. 5 மணிக்கு வில்லூர் மயானத்திற்கு சுமக்கிரியைகளுக்காக எடுத்துச் செல்லப்படும்.

தா. சின்னத்துரை

முளாய் கூட்டுறவு ஆண்பத்திரியின் சீனியர் அப்போதிக் கரி தாமோதரம்பிள்ளை திருஷ்ணரின் அருமைச் சகோதரரும், *மலம்பிழையில் அருமைக்கணவரும், பண்டத்தரிப்புப்பெண்கள் பாடசாலையில் கல்வி கற்கும்போகேஸ்வரியின் அருமைத் தந்தையுமான மலாயன் பென்சனியர் சின்னத்துரை இன்று முளாயில் தேகவியோக மகடந்தார்.

ரூபா 50,000 பெறு..

(1-ம் பக்கத் தொடர்ச்சி)
தியாவிற்குக் கடத்திச்செல்ல தற்காலவே தள்ளுதலை விட்டிடி கைக்கப்பட்டதாகவும் மதுவல் ஞானநாயகம் விசாரணையின்போது தெரிவித்ததாகக் கூறப்படுகிறது.
கைப்பற்றப்பட்ட பொருட்களைப் பறிமுதல் செய்யும்படிக்கு. திருநாவுக்கரசு கங்க இலாகா அதிகாரிகளுக்கு உத்தரவிட்டுள்ளார். மேல் விசாரணை தொடர்ந்து நடைபெறுகிறது.

தமிழ் குழந்தை...

(1-ம் பக்கத் தொடர்ச்சி)
றுக்கு கட்டுப்பட்டு நடக்கத் தவறும் சமயத்தில் அப்பாடசாலைகள் கல்வி அதிபரின் முகாமத்துக்கு கீழ் கொண்டு வரப்பட்டு பின்னர் தேசிய மயமாக்கப்படும் என்றும் தெரிவிக்கப்பட்டுள்ளது.
இப்பொழுது ஐந்தாம்வகுப்பில் அளிக்கப்படும் உபகாரச் சம்பள படிப்பு வசதி ரத்துச் செய்யப்படும்.
புதிய திட்டத்தின்படி மாணவர்களின் விடுகளுக்கு மிக அண்மையில் அடிப்படைபாடசாலைகள் இருப்பதே குறிப்பிட்ட உபகாரச் சம்பளம் ரத்து செய்வதற்கு காரணமாகும்.

இந்து, முஸ்லிம் பல்கலைக்கழகங்கள் கமிஷன் அறிக்கை பரிசீலனை


இந்து, முஸ்லிம் கலாசார பல்கலைக்கழகங்களை நிறுவுவதற்கான அடிப்படை விஷயங்கள் பூர்த்தியாகிவிட்டதாகவும், பல்கலைக்கழக கமிஷன் அறிக்கை பரிசீலனை செய்யப்பட்ட பின்னர் இப்பல்கலைக்கழகங்களை நிறுவுவது சம்பந்தமாக இறுதி முடிவுகள் செய்யப்படுமென்றும் உதவிக்கல்விமந்திரி திரு. பி. பி. தென்னககன் இன்று பார்லிமெண்டில் தெரிவித்தார்.
மட்டக்களப்பு இரண்டாவது எம். பி. திரு. மககான் மரைக்கார் (கேட்டகேள்விக்கு) பதிலளிக்கையிலேயே திரு. தென்னககன் மேற்கண்டவாறு தெரிவித்தார்.

2-வது மகத்தான வாரம்

கிங்ஸ்லி ரிளாஸ் வெலிங்டன் விஜயா
(கொழும்பு) (வெள்ளத்தை) (யாழ்ப்பாணம்) (மட்டக்களப்பு)

ஸ்ரீகுருகுமார மொடேர்ன்
(திருவள்ளூர்) (புறநாடு)

எஸ். எஸ். ராஜேந்திரன் - பத்மினி
எம். ஆர். ராதா, மனோகர், வி. கே. ராமசாமி, பூஷ்பலதா, தங்கவேலு, சகுந்தலா, ஜி. வாலகஜம்
டி. எஸ். சரோஜா, சம்பந்தம்
மற்றும் பலர் நடிகர்களும்



மொடேர்ன் தியேட்டர்ஸ்

காட்டு ரோஜா

மதுரமான இசை, அருமையான படப்பிடிப்பு, சிறந்த நடிகர்களும், குலுங்கக்குலுங்க சிரிக்க வைக்கும் ஹாஸ்யங்கள், அனைத்தும் நிறைந்த உன்னத மலர்ச் செண்டு.

இசை: கே. வி. மகாதேவன்

குப்பத்திரிகை சுமார் 13 மீட்டர்கள் விடீட்டெட் ஸ்தாபனத்தாரால் பாழ்ப்பாணம் சிவச்சேரி மெய்விதி 53-ம் இலக்கத்தி னுள்ள அலகர்வாடி பூச்சுக்கத்தில் 1964-ம் ஆண்டு பெப்ரவரி மாதம் 13-ம் திகதி கட்டி, வெளியிடப்பட்டது